



முதலமைச்சர் மு.க. ஸ்டாலின் அவர்கள் நேற்று முன்தினம் (13.12.2024) தலைமைச் செயலகத்தில், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை சார்பில், தமிழ்நாட்டில் உள்ள தொன்மையான கிறித்தவ தேவாலயங்கள், இஸ்லாமிய பள்ளிவாசல்கள், தர்காக்களை புனரமைத்தல், பழுதுபார்த்தல் பணிகளை மேற்கொள்ள அரசு நிதி உதவி அளித்தல் மற்றும் கிறித்தவர்களுக்கான கல்லறைத் தோட்டம் மற்றும் இஸ்லாமியர்களுக்கான கப்ஸ்தான்களுக்கு புதிதாகச் சுற்றுச்சுவர், பாத்த அமைத்தல், புனரமைத்தல் பணிகளை மேற்கொள்ள அரசு நிதி உதவி வழங்கும் திட்டங்களின் கீழ் 3 கோடியே 61 இலட்சத்து 82 ஆயிரத்து 208 ரூபாய்க்கான காசோலைகளை தேவாலயங்கள் மற்றும் தர்காக்களின் நிர்வாகிகளிடம் வழங்கினார். இந்த நிகழ்ச்சியில், அமைச்சர் எஸ்.எம். நாசர், நாடாளுமன்ற உறுப்பினர் கே. நவாஸ் கனி, சட்டமன்ற உறுப்பினர் இனிகோ இருதயராஜ், மரு. தாரேஸ் அஹமத், முனைவர் சீ.சுரேஷ் குமார், திருமதி. மு. ஆசியா மரியம், ஜோ. அருண், சி. பெர்னான்டஸ் ரத்தின ராஜா, கிறித்தவ தேவாலயங்களில் பணிபுரியும் உபதேசியர்கள் மற்றும் பணியாளர்கள் நல வாரியத்தின் தலைவர் திருமதி விஜிஸா சத்தியானந்த் மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்களை, சேலம் உருக்காலை அங்கீகாரத் தேர்தலில் தொடர்ந்து முன்றாவது முறையாக வெற்றி பெற்ற தொ.மு.ச. நிர்வாகிகளான சிவகுமார், செந்தில்குமார், துரைராஜ், பாரதிராஜா மற்றும் தோழமைக் கட்சி நிர்வாகிகளான ரவிச்சந்திரன், பூபாலன் சுந்தரகிருஷ்ணன், கதிர்வேல் ஆகியோர் சென்னை, அண்ணா அறிவாலயத்தில் உள்ள கழக அலுவலகத்தில், நேற்று முன்தினம் (13-12-2024) நேரில் சந்தித்து வாழ்த்துப் பெற்றனர். அதுபோது கழகப் பொதுச்செயலாளர் துரைமுருகன், சேலம் மத்திய மாவட்டச் செயலாளரும் -அமைச்சருமான ஆர்.இராஜேந்திரன், தொ.மு.ச. பேரவைத் தலைவர் சி.நடராஜன், சேலம் மாவட்ட தொ.மு.ச. கவுன்சில் தலைவர் வி.மணி ஆகியோர் உடனிருந்தனர்.

வகுப்பு வாதத்தைத் தூண்டும் வகையில் பேசிய அலகாபாத் உயர்நீதிமன்ற நீதிபதிக்கு எதிராக 'தகுதி நீக்க' நோட்டீஸ்!

நாடாளுமன்றத்தில் எதிர்க்கட்சிகள் சார்பில் கொடுக்கப்பட்டது!

புதுடெல்லி, டிச. 15 - வகுப்பு வாதத்தை தூண்டும் வகையில் பேசிய அலகாபாத் உயர்நீதிமன்ற நீதிபதி சேகர் குமார் யாதவ்வு தகுதி நீக்கம் செய்யக் கோரி நாடாளுமன்றத்தில் எதிர்க்கட்சிகள் சார்பில் நோட்டீஸ் கொடுக்கப்பட்டுள்ளது. உத்தரப்பிரதேச மாநிலம் பிரயாக்ராஜில் கடந்த 8 ஆம் தேதி நடைபெற்ற விஷ்வ ஹிந்து பரிஷத் மாநாட்டில் அலகாபாத் உயர்நீதிமன்ற நீதிபதி சேகர் குமார் யாதவ்வு கலந்து கொண்டார். அப்போது பேசிய அவர் பெரும்பான்மையினரின் விருப்பப்படி இந்த நாடு செயல்படும், இதுதான் சட்டம், பெரும்பான்மைக்கு ஏற்ப சட்டம் செயல்படுகிறது என்றும் சர்ச்சைக்குரிய கருத்துக்களை தெரிவித்தார். மேலும் பசுக்களை பாதுகாப்பது இந்துக்களின் அடிப்படை உரிமைகளில் ஒன்று என்றும் அவர் தெரிவித்தார். அலகாபாத் உயர்நீதிமன்ற நீதிபதியின் இந்த பேச்சு சர்ச்சைக்குள்ளானது... இதனைத் தொடர்ந்து நீதிபதி சேகர் குமார் மீது நடவடிக்கை எடுக்கக்

முல்லைப் பெரியாறு அணை பராமரிப்புப் பணிகளுக்கு கட்டுமானப் பொருள்களை எடுத்துச் செல்ல - கேரள வனத்துறை அனுமதி!

தமிழ்நாடு அரசின் கோரிக்கை ஏற்பு! தேனி மாவட்ட ஆட்சியர் அறிவிப்பு!

தேனி, டிச. 15- தமிழ்நாடு அரசின் கோரிக்கையை ஏற்று முல்லைப் பெரியாறு அணை பராமரிப்புப் பணிகளுக்கு காக கட்டுமானப் பொருட்களை எடுத்து செல்ல கேரள அரசின் வனத்துறை அனுமதி அளித்துள்ளது என தேனி மாவட்ட ஆட்சித்தலைவர் அறிவித்துள்ளார். அவரது அறிக்கை வருமாறு:- தேனி மாவட்டம், உத்தமபாளையம் வட்டம் முல்லைப் பெரியாறு அணையில் பராமரிப்புப் பணிகள் மேற்கொள்ள, வாகனங்கள் மூலம் கட்டுமானப் பொருள்களை எடுத்துச் செல்ல கேரள வனத்துறையிடம் முறையாக அனுமதி பெறப்பட்டுள்ளது. தேனி, திண்டுக்கல், மதுரை, இராமநாதபுரம், சிவகங்கை ஆகிய மாவட்டங்களின் குடிநீர், பாசன ஆதாரமாகத் திகழும் முல்லைப்பெரியாறு அணை தமிழக கேரள எல்லையில் அமைந்துள்ளது. தமிழ்நாடு அரசு பொதுப் பணித்துறையின் சார்பில், முல்லைப் பெரியாறு அணைப்பகுதியில் ஆண்டுதோறும் மராமத்துப் பணி மேற்கொள்ளப்படுவது வழக்கம். இந்நிலையில், பொதுப்பணித்துறையின் சார்பில்கடந்த டிசம்பர் 4-ஆம் தேதி, தேனியிலிருந்து 2 தனியார் வாரிகளில் தளவாடப் பொருள்களை ஏற்றிக் கொண்டு, இடுக்கி மாவட்டம், குமுளி வட்டம் வல்லக்கடவு வழியாக முல்லைப் பெரியாறு அணைக்குக் கொண்டு சென்றனர். சோதனைச் சாவடியில் முல்லைப் பெரியாறு அணைக்குப் பொருள்கள் எடுத்துச் செல்ல கேரள வனத்துறையினிடம் உரிய அனுமதி பெற்ற பின்னரே அனுமதிக்கப்படும் எனத் தெரிவிக்கப்பட்டது. அதனைத் தொடர்ந்து,



மலேசியா நகரில் 12.12.2024 அன்று துணை முதலமைச்சர் உதயநிதி ஸ்டாலின் அவர்களின் பிறந்தநாள் விழாவை மலேசிய கழகத் தோழர்கள் முன்னிலையில் கழகத்தின் அமைப்பு செயலாளர் ஆர்.எஸ்.பாரதி, சட்டத்துறை இணைச் செயலாளர் கார்யா வெற்றி கொண்டனர், செய்தி தொடர்புத் துணைச் செயலாளர் டாக்டர் ஹரீஸ் கல்வா மற்றும் நாகை ஏ.கே.எஸ்.முருகன் உள்ளிட்டோர் கலந்துகொண்டு கேக் வெட்டி கொண்டாடினர். உடன் மலேசியா அயலக அணி பொறுப்பாளர் முகமது பிர்தெஸ் கான், துணை பொறுப்பாளர் முகமது ஜெய்லாணி, தொழிலதிபர், சாகுபடி ஹரீது மற்றும் அயலக அணி நிர்வாகிகள் சார்லஸ், ஹரீது, முகமது ஷபீக், மலேசியா தளபதி பேரவை ஜெஸ்ஜுதீன், ஏ.கே.பி.ஆபிரி சிவா, அறநாங்கி ராஜா முஹம்மது, சிங்கப்பூர் நிர்வாகிகள் உடன் கலந்து கொண்டனர்.



முதலமைச்சர் மு.க. ஸ்டாலின் அவர்களிடம் நேற்று முன்தினம் (13.12.2024) தலைமைச் செயலகத்தில், கூட்டுறவுத் துறை அமைச்சர் கே.ஆர். பெரியசுருப்பன் புதுதில்லியில் நடைபெற்ற மாநில கூட்டுறவு வங்கிகளின் தேசிய இணையத்தின் விருதுகள் வழங்கும் விழாவில், தமிழ்நாட்டின் கூட்டுறவு வங்கிகளுக்கு வழங்கப்பட்ட ஐந்து விருதுகளை காண்பித்து வாழ்த்துப் பெற்றார். இந்நிகழ்வில்போது, கூட்டுறவு, உணவு மற்றும் நுகர்வோர் பாதுகாப்புத்துறை கூடுதல் தலைமைச் செயலாளர் டாக்டர் ஜெ. ராதாகிருஷ்ணன், கூட்டுறவு சங்கங்களின் பதிவாளர் டாக்டர். ந. சுப்பையன் மற்றும் கூட்டுறவுத்துறை உயர் அலுவலர்கள் உடனிருந்தனர்.

உலக செஸ் சாம்பியன் குகேஷுக்கு ரூ.5 கோடி பரிசு!

முதல்வர் மு.க.ஸ்டாலின் அறிவிப்பு !

சென்னை, டிச. 15 - 'உலக செஸ் சாம்பியன்ஷிப் போட்டியில் வெற்றி பெற்றுள்ள தமிழ்நாட்டைச் சேர்ந்த டி.குகேஷு அவர்களுக்கு 5 கோடி ரூபாய் ரொக்கப் பரிசு வழங்கப்படும்' என தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

தமிழ்நாடு முதலமைச்சர் மு.க.ஸ்டாலின் அவர்களது தலைமையிலான அரசு, இளைஞர் நலன் மற்றும் விளையாட்டுத் துறைக்கு சிறப்பான முக்கியத்துவத்தை அளித்து வருகின்றது. துணை முதலமைச்சர் உதயநிதி ஸ்டாலின் அவர்கள் இளைஞர் நலன் மற்றும் விளையாட்டுத் துறை அமைச்சராகப் பொறுப்பேற்ற திலிருந்து, பல்வேறு சர்வதேச விளையாட்டுப் போட்டிகளும், மாநில அளவிலான விளையாட்டுப் போட்டிகளும் தமிழ்நாட்டில் அனைவரும் பாராட்டும் வண்ணம் நடத்தப்பட்டு வருகின்றன. குறிப்பாக, உலக செஸ் சாம்பியன்ஷிப் போட்டிகள் தமிழ்நாட்டில் கடந்த 2022 ஆம் ஆண்டு மிகச்



சிறப்பாக திட்டமிட்டு, நடத்தப்பட்டன. அதில் பங்குபெற்று வென்ற தமிழ்நாட்டைச் சேர்ந்த அனைத்து வீரர்களையும் முதலமைச்சர் அவர்கள் நேரில் அழைத்துப் பாராட்டி, பரிசுகளை வழங்கினார். தற்போது சிங்கப்பூரில் நடைபெற்ற உலக செஸ் சாம்பியன்ஷிப் போட்டியில் (FIDE World Championship 2024) தமிழ்நாட்டைச் சேர்ந்த டி.குகேஷு அவர்கள் நேற்று நடப்பு சாம்பியனான சீனாவின் டிங் லிரென் அவர்களை வென்று சாதனை படைத்துள்ளார்.

மிக இளம் வயதிலேயே உலக செஸ் சாம்பியன்ஷிப் போட்டியில் வென்று உலக செஸ் சாம்பியனாக வாகைசூடி சாதனை படைத்து, இந்தியாவிற்கும் தமிழ்நாட்டிற்கும் பெருமை சேர்த்த டி.குகேஷு அவர்களை முன்னதாக தனது எக்ஸ் தளத்தில் பாராட்டி வாழ்த்தி தமிழ்நாடு முதலமைச்சர் மு.க. ஸ்டாலின் அவர்கள் பதிவிட்டிருந்ததோடு, தொலைபேசி வாயிலாகவும் அவரைத் தொடர்பு கொண்டு வாழ்த்துத் தெரிவித்தார். தமிழ்நாட்டிற்குப் பெருமை சேர்த்துள்ள குகேஷு அவர்களுக்கு 5 கோடி ரூபாய் ரொக்கப் பரிசு வழங்கிட வேண்டுமென்று துணை முதலமைச்சர் உதயநிதி ஸ்டாலின் அவர்கள் முதலமைச்சர் அவர்களுக்குக் கோரிக்கை விடுத்திருந்தார். அதனையேற்று, டி.குகேஷு அவர்களை மேலும் ஊக்குவிக்கும் வகையில், அவருக்கு 5 கோடி ரூபாய் ரொக்கப் பரிசு வழங்கப்படும் என்றும் தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.



தி.மு.க. இளைஞர் அணி

கலைஞர் 100 1924 - 2023

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 7, 8 - இல் எட்டு சட்டமன்றத் தொகுதிகளுக்கான சமூக வலைத்தளப் பயிற்சி கீழ்க்காணும் நாட்களில் நடைபெற இருக்கிறது. அதன் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	இடம்
15.12.2024 ஞாயிற்றுக்கிழமை	காலை 9.00 மணி	7	பூம்புகார்	அண்ணா திருமண மண்டபம், செம்பனார்கோயில்.
	மாலை 4.00 மணி		புதுக்கோட்டை	எம்.ஏ.கிரான்ட் ஹோட்டல், ஜனப்ரியா சூப்பர் மார்க்கெட் அருகில், புதுக்கோட்டை.
	காலை 9.00 மணி	8	அருப்புக்கோட்டை	வேல்ராஜன் திருமண மண்டபம், அருப்புக்கோட்டை.
	மாலை 4.00 மணி		சாத்தூர்	எஸ்.கே. பாரடைஸ் மஹால், சாத்தூர்.
17.12.2024 செவ்வாய்க்கிழமை	காலை 9.00 மணி	8	சிவகாசி	நாச்சியார் மஹால், சசி நகர், சித்திராஜபுரம், சிவகாசி.
	மாலை 4.00 மணி		விருதுநகர்	வி.வி.வி.அரங்கம், அம்பாள் மண்டபம் பின்புறம், அருப்புக்கோட்டை சாலை, விருதுநகர்.

அந்தந்த சட்டமன்றத் தொகுதி பாகங்களில், இப்பயிற்சிக்காகத் தேர்வு செய்யப்பட்டுள்ள இளைஞர்கள் தவறாமல், இதில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”
தேனாம்பேட்டை
சென்னை-18
நாள் : 12-12-2024



உதயநிதி ஸ்டாலின்
செயலாளர்,
தி.மு.க. இளைஞர் அணி